



## कैपिटल हाइट्स को 7 स्टार रेटिंग

व्यापार संवाददाता

नागपुर. टाटा सन्स लि. की शत-प्रतिशत सहायक कंपनी टाटा रीयल्टी एंड इंफ्रास्ट्रक्चर लि. के शहर में बन रहे 'कैपिटल हाइट्स' प्रोजेक्ट को विशेष सुविधाओं और ग्रीन सर्टिफाइड के चलते क्रिसिल की 7 स्टार रेटिंग प्राप्त हुई है. क्रिसिल टीम के केदार द्वारा टाटा रीयल्टी एंड इंफ्रा. लि. की टीम को 7 स्टार के प्रमाणपत्र के साथ ट्राफी प्रदान की गई. इसी के साथ कम्पनी द्वारा प्रोजेक्ट में ही 4 लाख स्क्वे. फीट में ट्रिलियम मॉल बनाये जाने की घोषणा की गई. मेडिकल चौक में 10 एकड़ में फैली कैपिटल हाइट्स परियोजना में कुल 350 यूनिट्स हैं, जिसमें से 75 प्रतिशत फ्लैट बिक चुके हैं. टाटा रीयल्टी एंड इंफ्रास्ट्रक्चर लि. के रीयल इस्टेट के हेड अभिजीत माहेश्वरी ने बताया कि क्रिसिल की 7 स्टार रेटिंग पानेवाला मध्यभारत का यह पहला प्रोजेक्ट है. इस प्रोजेक्ट के साथ ही ट्रिलियम मॉल का भी निर्माण किया जा रहा है. यह मॉल सभी के लिए नॉन स्टाप डेस्टिनेशन होगा. यहां खाने-पीने की वस्तुओं के साथ ही देश विदेश के नामी ब्रांड्स आ रहे हैं. मनोरंजन के भी बहुत से साधन उपलब्ध रहेंगे. उन्होंने बताया कि यह मॉल 2 से 2.5 साल में बनकर तैयार होगा. यह प्रोजेक्ट लोगों की लाइफ स्टाइल बदल देगा. उन्होंने बताया कि कैपिटल हाइट्स में फ्लैट्स के पजेशन देना दिसंबर से शुरू होगा. टाटा रीयल्टी एंड इंफ्रा. लि. के सेल्स हेड सौरभ जैन ने बताया कि यह प्रोजेक्ट ग्रीन सर्टिफाइड प्रोजेक्ट होने के चलते इसमें विशेष तरह की सुविधाएं की गई हैं. इसमें स्पेशियस अपार्टमेंट हैं, वेंटिलेशन, प्रीमियम स्पिफिकेशन, सुरक्षा आदि बातों पर अधिक ध्यान दिया गया है.